




Hələ yaşamağa dəyər bir az da

Meşə çığırları dönüb bir çaya,
Torpaq yağışlardan bəhrələnibdir,
Necə gözəl olub təbiət, Allah-
Quru kötükler də pöhrələnibdir!
Gəzmək istəyirəm dünyanı yazda
Hardasa, hardasa məni duyan var,
Hələ yaşamağa dəyər bir az da.
Təkliyi keçmişə ötürməliydim,
Ömrümə bir yoldaş götürməliydim.
Bacım arzudaydı,
anam murazda
Hardasa, hardasa məni sevən var,
Hələ yaşamağa dəyər bir az da.
Yollar eniş-yoxuş,
bələn-bələndi.
Yollar
min ildir ki, gedib gələndi.
Təzəydi,
köhnəydi,
nəydi, bilmədim,
Talada çığırlar qafiyələndi...
Dünən Bethovini çaldılar sazda,
Hardasa, hardasa bizi duyan var,
Mənim bir gecikmiş məhəbbətim var,
Dönüb nağıllaşan həqiqətim var.
Səni səsləyirəm, ay ev yiyəsi,
Səsimə səs versin o tayda kim var.
Dodaqlarda donan bir busə kimi
Harda görünüb ki, sənə arzular.

Qıvrıla-qıvrıla bir gürzə kimi
əsrin ovsununa yatıb Araz da.
Dünyanın işini nə bilmək olar
Hələ yaşamağa dəyər bir az da,
Hələ yaşamağa dəyər bir az da.

Bir adam yol gedir bizdən qabaqda

Hərdən üz çevirib taleyə, baxta,
Çıxdığı səfərdən qorxub qaçan var.
Bir adam yol gedir bizdən qabaqda,
Yaxşı ki, dünyaya cığır açan var.
Bizi səsləyirdi verdiyi vaxtda,
Biz hələ dünyaya gələne kimi.
Bir adam yol gedir bizdən qabaqda,
Anadan olandan ölənə kimi.
İnanma, qəm qəmə yovuşar çətin,
Düzlüyün eləsi, beləsi yoxdu.
Kərəm sevgisinə qovuşar çətin,
Kimin ki, qarşıda Lələsi yoxdu.
Talanar sevdalar, bulanar sular
Yağanda hicranın kəpənək qarı.
Ürəklər qırılar, yollar ayrılar,
Olmasa qabaqda bir İpək qarı.
Yaz da Yer üzünə boşuna gəlmir,
Boşuna sovuşmur ağır xatalar.
Qabaqda gedənin xoşuna gəlmir
Qabağa düşəndə harın atalar.
Gedir qədəmindən nur yağa-yağa,
Yolları ölümdü-itimdi, bilmir.
Qəlbinə yatanı çəkir qabağa,
Arxalı, arxasız, yetimdi, bilmir.
Yolundan döndərməz duman da, çən
də,
Kiminə sözünü deməyə gedir.
Yerin bu üzündən duyuc düşəndə
Yerin o üzünə köməyə gedir.
Kələfin ucunu axtar özündə,
Həzır ol qəfildən gələn qəmə də.
Ağ atlı oğlan var bu yer üzündə,
Çıxar qabağına hər məhkəmədə.
Nədir anaların dilində muraz,
Görən gələcəyi gözündən öncə?..
Maşın işığına bənəyir bir az
İnsanın əməli özündən öncə.
Bir nurlu sahil var hələ sabahda
Qaranlıq sulara yol açar avar.
Bir adam yol gedir bizdən qabaqda,
Amma bir adam da bizdən sonra var!

Təzədən mən sənə qayıdacağam

Düşüb aralığa həftələr, aylar,
Qalmısan ömrümün ötən ilində.
Bir həsrət sinəmdən səni haraylar,
Məhəbbət, sədaqət, sevgi dilində.

Bir eşqin uğursuz qədəmi kimi
Demə, aramızı soyudacağam.
Limana qayıdan bir gəmi kimi-
Təzədən mən sənə qayıdacağam.
Şöhrətdən gözümə gur işıq düşüb,
Elə bilməşəm ki, yenilməz dağam.
Bircə xəyalına gətir sən məni,
Fikrim də, yolum da dolaşıq düşüb, -
Həmişə narahət edirsən məni.
Kimi oyatmamış de, həsrət, kimi -
Anadan olduğum doğma kənd kimi,
Təzədən mən sənə qayıdacağam.
Yolundan, qəlbindən, yadından çıxıb,
Haçansa mən səndən buxarlanmışam.
Eşqin alovundan, odundan çıxıb,
Dolan bulud kimi qübarlanmışam.
Bir cılığın şimşəyə bəndəm ki, yağam, -
Quraqlıqda yağan yağışlar kimi,
Nifrəti soyumuş baxışlar kimi,
Təzədən mən sənə qayıdacağam.
Demə ki, ay aydan, il ildən keçib;
Hicranın görüşlə bağrını yarıb,
Döyüb könülləri, ünvan axtarıb,
Necə gözədən keçib, könüldən keçib,
Hələ xoş duyğular oyadacağam.
Duyub gileyini, duyub ərkini,
Ünvanı səhv düşən bir məktub kimi
Təzədən mən sənə qayıdacağam.
Surətin - gözümdən çəkilən yuxu,
Bulud kirpiklərin yağışla dolu.
Mənim bu gecikmiş peşimanlığım
Həyat yollarımda bələdçim olub.
Bu yeni fərhələ, fikirlə, hisslə
Elə bilirəm ki, körpə uşağam.
Ayların, illərin uzaqlığından
Sinəmə saldığın cığırla, izlə

Təzədən mən sənə qayıdacağam.
Təzədən mən sənə qayıdacağam!

Ağacdələ, döy qapımı

Yol azmısan bu payızın çəmində
Ağacdələ, ağlın azıb sənin də,
Dən gəzirsən saçlarımin dənində
Atamoğlu, az qapımı döy görüm.
Bu cığırı bu qara kim bürüyüb
Burda kimin yanan qəlbi kiryibə
Həyatını qara yellər kürüyüb
Başımıza nələr gəlir qoy görüm.
Haçanacan gözləməyə gəlmisənə
Yoxsa mənə söz deməyə gəlmisənə-
Öz dilində ünvanımı söy görüm.
Mən dünyaya ata, ana borcuyam,
Ünvanım var, bu ünvana borcluyam.
Bir canım var, bircə cana borcluyam,
Özgə nəyə, taraq-taraq say görüm.
Bulaq kimi batın bəxti açılmaz,
Hər iğidin atam, bəxti açılmaz...
Hələ yatır, yatan bəxtim açılmaz,
Yatmışların yuxusuna qıy görüm.
Eldən ayrı ömür olmaz, gün olmaz,
Eli sevən ürəklərdə kin olmaz.
Nədən Araz arzularım çin olmaz
Haçanacan yuxularda çay görümə
Avand işim nəhsə düşüb deyəsən,
Vaxt mənimlə bəhsə düşüb deyəsən.
Qulaqlarım səse düşüb deyəsən,
Şimşək çaxsın, guruldasın göy görüm.
Yavaş-yavaş çürümədə taxda, bax.
O taxtada oxşam olan vaxda bax.
İnad olub nə döyürsən baxda-bax,-
Açılmayan düyünləri duy görüm.
Elə yanır döyüşlərin yangısı
Nə təsəlli söndürəcək, nə də su.
Mənim qapım Yer üzünün qapısı
Ağacdələ, döy qapımı, döy görüm,
Başımıza nələr gəlir goy görüm..

Unutduğun yerdəyəm

-Bahar, hardan gəlirsənə
-Haqqı bulduğum yerdən.
-Yaz, hayandan gəlirsənə
-Yaşa dolduğum yerdən.
-Güz, hayandan gəlirsənə
-Xəzan olduğum yerdən.
-Qış, hayandan gəlirsənə
-Unudduğum yerdən.
Ötən ömrün yasında,
Quzey yaxasında mən.
Gün bulud arxasında mən.
Gurbət arxasında mən.
Varmı vərən bir soraq
Nərdəyəm mən, nərdəyəmə
Yaddaşına yaxşı bax,
Unutduğun yerdəyəm.

Gözəldir

Gözlərin çağlayan sevgi dənizi
Görənin açılar bəti-bənizi.
Qalxız kipriyini gülsün dan üzü
Ağ qara üstündən halə gözəldir.
Səhərin şəhində göz ayaqyalın,
Meh əssin çiyninə sürüşsün şalın.
Ayrı ləzəti var yaşilla alın,-
Zəmilər içində lələ gözəldir.
Çəkməzsən qəhrini varın, yoxun sən.
Şirin bir nəğməsən əgər oxunsan.
Dönüb qızıl olar daşa toxunsan,-
Səni sayə salan tale gözəldir.
Həsrət dənizinin adası mənəm.
Sən eşqin özüsən, sədasi mənəm.
Qara gözlərinin qadası mənə,-
Gözəldən gələcək bələ gözəldir.
Yar ol dərd bilənə, yar olanda da,
Yoluna göz diksin yorulanda da.
Eləsinə vurul vurulanda da,-
Desinlər, ay Məmməd, əla gözəldir.

Məmməd İsmayıl